

“ಮಧುರ ಮಕ್ಕಳೇ - ಸದಾ ನಿಮ್ಮನ್ನು ರಾಜಯುಷಿ ಎಂದು ತಿಳಿದು ನಡೆಯುವುದರಿಂದ ನಿಮ್ಮ ಎಲ್ಲಾ ದಿನಗಳನ್ನು ಸುಖದಿಂದ ಕಳೆಯುತ್ತೀರಿ, ಮಾಯೆಯ ಏಟಿನಿಂದ ಸುರಕ್ಷಿತರಾಗಿರುತ್ತೀರಿ”

ಪ್ರಶ್ನೆ: ಯಾವ ಅವಕಾಶ ತಮಗೆ ಈಗ ಇದೆ ನಂತರ ಸಿಗುವುದಿಲ್ಲ?

ಉತ್ತರ: ಈಗ ಸ್ವಲ್ಪ ಸಮಯವಿದೆ, ಇದರಲ್ಲಿ ಪುರುಷಾರ್ಥ ಮಾಡಿ, ವಿದ್ಯೆಯಿಂದ ಮ ಪದವಿಯನ್ನು ಪಡೆಯಬಹುದು. ನಂತರ ಈ ಅವಕಾಶವು ಸಿಗುವುದಿಲ್ಲ. ಈ ಜೀವನವು ಬಹಳ ಅಮೂಲ್ಯವಾಗಿದೆ, ಆದ್ದರಿಂದ ಬೇಗ ಸತ್ತು ಹೋದರೆ ಬಿಡುಗಡೆ ಆಗುತ್ತೇವೆ ಎಂದು ಎಂದೂ ಸಹ ಯೋಚಿಸಬಾರದು. ಈ ಯೋಚನೆಯು ಯಾರಿಗೆ ಮಾಯೆಯು ತೊಂದರೆ ಕೊಡುತ್ತದೆಯೋ ಅಥವಾ ಯಾರಿಗೆ ಕರ್ಮ ಭೋಗವಿದೆಯೋ ಅವರಿಗೆ ಮಾತ್ರ ಬರುತ್ತದೆ. ತಾವು ತಂದೆಯ ನೆನಪಿನಿಂದ ಮಾಯಾಜೀತರಾಗಬೇಕು.

ಗೀತೆ: ಧೈರ್ಯ ತಾಳು ಮಾನವಾ.....

ಓಂ ಶಾಂತಿ. ಮಕ್ಕಳು ಗೀತೆಯನ್ನು ಕೇಳಿದಿರಾ? ಯಾರು ಹೇಳಿದರು ಹಾಗೂ ಯಾರು ಕೇಳಿದರು? ಬೇಹದ್ದಿನ ತಂದೆ ಹೇಳಿದರು ಹಾಗೂ ಎಲ್ಲಾ ಸೇವಾಕೇಂದ್ರದ ಮಕ್ಕಳು ಕೇಳಿದರು. ನೋಡಿ ತಂದೆಯ ಬುದ್ಧಿಯೋಗ ಎಲ್ಲಾ ಮಕ್ಕಳ ಕಡೆ ಹೋಗುತ್ತದೆ. ಎಲ್ಲಾ ಸೇವಾಕೇಂದ್ರದ ಯಾರೆಲ್ಲಾ ಬ್ರಾಹ್ಮಣ ಕುಲಭೂಷಣರು ಹಾಗೂ ಸ್ವದರ್ಶನ ಚಕ್ರಧಾರಿ ಅಥವಾ ರಾಜಯುಷಿ ಮಕ್ಕಳಿದ್ದಾರೋ ಅವರಿಗೆಲ್ಲಾ ನಾವು ರಾಜಯುಷಿಗಳು ಎಂದು ಸ್ಮೃತಿಯಲ್ಲಿ ಬರಬೇಕು. ರಾಜ್ಯ ಪದವಿಗಾಗಿ ಪುರುಷಾರ್ಥ ಮಾಡುತ್ತಿದ್ದೇವೆ, ಆ ರಾಜ್ಯದಲ್ಲಿ ಸದಾ ಸುಖದ ದಿನಗಳನ್ನು ಕಳೆಯುತ್ತೀರಿ. ಕಲಿಯುಗದಲ್ಲಿ ಸುಖವಾಗಿ ದಿನಗಳನ್ನು ಕಳೆಯುವುದಿಲ್ಲ. ತಾವು ಯಾರು ರಾಜಯುಷಿಗಳಿದ್ದೀರಿ, ನೀವೂ ಸಹ ಸುಖದ ದಿನಗಳನ್ನು ಇಲ್ಲಿ ಕಳೆಯಬೇಕು. ಒಂದುವೇಳೆ ಮಕ್ಕಳು ತಮ್ಮನ್ನು ರಾಜಯುಷಿ ಎಂದು ತಿಳಿದು ಆ ನಿಶ್ಚಯವು ಅಚಲ, ಅಥೋಲ ಕಾಯಂ ಆಗಿದ್ದರೆ ಮಾತ್ರ. ಇಲ್ಲವೆಂದರೆ ಪದೇ-ಪದೇ ಮರೆಯುವುದರಿಂದ ಮಾಯೆಯ ಬಹಳ ಪೆಟ್ಟು ಬೀಳುತ್ತಿರುತ್ತದೆ. ಮಕ್ಕಳಿಗೆ ಗೊತ್ತಿದೆ ನಾವು ತಂದೆಯಿಂದ ರಾಜಯೋಗವನ್ನು ಕಲಿತು ಸದಾ ಸುಖದ ಆಸ್ತಿಯನ್ನು ಪಡೆಯುತ್ತಿದ್ದೇವೆ ಅಥವಾ ನರನಿಂದ ನಾರಾಯಣರಾಗುತ್ತಿದ್ದೇವೆ. ಅಂದಮೇಲೆ ಆ ರೀತಿ ಪರಮಪಿತ ಪರಮಾತ್ಮನ ವಿನಃ ಬೇರೆ ಯಾರೂ ಮಾಡಲು ಸಾಧ್ಯವಿಲ್ಲ. ಪರಮಪಿತ ಪರಮಾತ್ಮ ಎಂದು ಹೇಳಿದಾಗ ಬೇರೆ ಯಾವುದೇ ಸಾಕಾರ ಅಥವಾ ಆಕಾರದ ಕಡೆ ಬುದ್ಧಿ ಹೋಗುವುದಿಲ್ಲ. ನಿರಾಕಾರ ತಂದೆಯನ್ನೇ ನೆನಪು ಮಾಡುತ್ತಾರೆ. ತಂದೆ ಧೈರ್ಯ ಕೊಡುತ್ತಾರೆ - ಮಕ್ಕಳೇ ಬಾಕಿ ಸ್ವಲ್ಪ ದಿನಗಳಿವೆ. ಈ ಕಲಿಯುಗ ನರಕ ಬದಲಾಗಿ ಸ್ವರ್ಗವಾಗುತ್ತದೆ. ಸ್ವರ್ಗದ ಸ್ಥಾಪನೆ, ನರಕದ ವಿನಾಶವೆಂದು ಗಾಯನವಾಗಿದೆ. ಭಗವಂತ ಸ್ವಯಂ ಕುಳಿತು ರಾಜಯೋಗ ಕಲಿಸುತ್ತಿದ್ದಾರೆ. ಬೇರೆ ಯಾವುದೇ ಮನುಷ್ಯರು ನರಕಕ್ಕಾಗಿರಲಿ ಅಥವಾ ಸ್ವರ್ಗಕ್ಕಾಗಿರಲಿ ರಾಜಯೋಗವನ್ನು ಕಲಿಸಲು ಸಾಧ್ಯವಿಲ್ಲ. ಮಕ್ಕಳಿಗೆ ಗೊತ್ತಿದೆ - ನಾವು ಬ್ರಹ್ಮಾಮುಖವಂಶಾವಳಿ ಬ್ರಾಹ್ಮಣ ಕುಲಭೂಷಣರೇ ಸ್ವದರ್ಶನ ಚಕ್ರಧಾರಿಗಳು ಆಗಿದ್ದೇವೆ. ನಾವು ಆತ್ಮಗಳಿಗೆ ಸೃಷ್ಟಿಚಕ್ರದ ಜ್ಞಾನವಿದೆ. ದೇವತೆಗಳಿಗೆ ಇದು ಗೊತ್ತಿಲ್ಲ. ಸ್ವದರ್ಶನ ಚಕ್ರವನ್ನು ಕೃಷ್ಣನಿಗೆ ಅಥವಾ ವಿಷ್ಣುವಿಗೆ ಏಕೆ ಕೊಟ್ಟಿದ್ದಾರೆ? ಏಕೆಂದರೆ ತಾವು ಬ್ರಾಹ್ಮಣರು ಈಗ ಸಂಪೂರ್ಣರಾಗಿಲ್ಲ. ಏರು-ಪೇರು ಆಗುತ್ತಿರುತ್ತದೆ. ಈ ಸ್ವದರ್ಶನ ಚಕ್ರ ಸಂಪೂರ್ಣತೆಯ ಚಿಹ್ನೆಯಾಗಿದೆ. ಈ ದಿನ ಸ್ವದರ್ಶನ ಚಕ್ರವನ್ನು ತಿರುಗಿಸುತ್ತೀರಿ, ನಾಳೆ ಮಾಯೆಯಿಂದ ಸೋತು ಕೆಳಗೆ ಬೀಳುತ್ತೀರಿ. ಅಂದಮೇಲೆ ತಮಗೆ ಅಲಂಕಾರವನ್ನು ಹೇಗೆ ಕೊಡಲು ಸಾಧ್ಯ? ಸ್ವದರ್ಶನ ಚಕ್ರವು ಸ್ಥಿರವಾಗಿ ಇರಬೇಕು. ಆದ್ದರಿಂದ ವಿಷ್ಣುವಿಗೆ ತೋರಿಸುತ್ತಾರೆ. ಇದು ಬಹಳ ಗುಹ್ಯ ವಿಚಾರವಾಗಿದೆ. ಎಲ್ಲಾದರೂ ವಿಷ್ಣುವಿನ ಮಂದಿರವಿದ್ದರೆ ಅಥವಾ ಸ್ವದರ್ಶನ ಚಕ್ರಧಾರಿಯ ಮಂದಿರವಿದ್ದರೆ ಅಲ್ಲಿಗೆ ಹೋಗಿ ನೀವು ತಿಳಿಸಬಹುದು. ಕೃಷ್ಣನಿಗೂ ಸಹ ಸ್ವದರ್ಶನ ಚಕ್ರವನ್ನು ಕೊಡುತ್ತಾರೆ. ರಾಧೆ-ಕೃಷ್ಣನ ಜೋಡಿ ಚಿತ್ರದಲ್ಲಿ ಸ್ವದರ್ಶನ ಚಕ್ರವನ್ನು ಕೊಡುವುದಿಲ್ಲ. ವಾಸ್ತವಿಕವಾಗಿ ಕೃಷ್ಣ ಸ್ವದರ್ಶನ ಚಕ್ರಧಾರಿ ಅಲ್ಲ. ಸ್ವದರ್ಶನ ಚಕ್ರಧಾರಿಗಳಂತೂ ಬ್ರಾಹ್ಮಣ ಕುಲಭೂಷಣರಾಗಿದ್ದಾರೆ. ಅವರನ್ನು ಪರಮಪಿತ ಪರಮಾತ್ಮ ಸ್ವದರ್ಶನ ಚಕ್ರಧಾರಿ ಅಥವಾ ತ್ರಿಕಾಲದರ್ಶಿಯನ್ನಾಗಿ ಮಾಡುತ್ತಾರೆ. ಅವರೇ ಯಾವಾಗ ದೇವತೆಗಳು ಆಗುತ್ತಾರೋ ಆಗ ಅವರಿಗೆ ತ್ರಿನೇತ್ರಿ, ತ್ರಿಕಾಲದರ್ಶಿ, ತ್ರಿಲೋಕಿನಾಥ ಎಂದು ಹೇಳಲು ಸಾಧ್ಯವಿಲ್ಲ. ಏಕೆಂದರೆ ಈಗ ನಾವು ಸ್ವರ್ಗದ ಮೆಟ್ಟಿಲನ್ನು ಹತ್ತುತ್ತಿದ್ದೇವೆ. ಸತ್ಯಯುಗದಿಂದ ಮೆಟ್ಟಿಲನ್ನು ಇಳಿಯುತ್ತಾ ಬರುತ್ತೇವೆ, ಅಲ್ಲಿ ಈ ಜ್ಞಾನ ಇರುವುದಿಲ್ಲ. ಅಲ್ಲಿ ಗೊತ್ತಿದ್ದರೆ ತಾವು ರಾಜ್ಯಭಾರ ಮಾಡುವುದಿಲ್ಲ, ಇದೇ ಚಿಂತೆ ಆಗಿ ಬಿಡುತ್ತಿತ್ತು.

ತಂದೆ ಮಕ್ಕಳಿಗೆ ಧೈರ್ಯ ಕೊಡುತ್ತಾರೆ, ಗಾಬರಿ ಆಗಬೇಡಿರಿ. ಮಾಯೆಯ ಮೇಲೆ ವಿಜಯಿಗಳಾಗಬೇಕು. ಮಾಯೆಯ ಬಿರುಗಾಳಿಯಂತೂ ಅವಶ್ಯವಾಗಿ ಬರುತ್ತದೆ, ವಿಘ್ನವೂ ಬರುತ್ತದೆ. ಯೋಗದಲ್ಲಿ ಇರುವುದೇ ಇದಕ್ಕೆ ಔಷಧಿ ಆಗಿದೆ. ಮಾಯೆಯು ಯೋಗವನ್ನೂ ಸಹ ಕತ್ತರಿಸುತ್ತದೆ. ಆದರೆ ಪುರುಷಾರ್ಥ ಮಾಡಿ ಯೋಗದಲ್ಲಿ ಇರಬೇಕು. ಯಾರು ಯೋಗದಲ್ಲಿ ಇರುತ್ತಾರೋ ಅವರ ಆಯಸ್ಸೂ ಸಹ ಹೆಚ್ಚುತ್ತದೆ. ಎಷ್ಟು ಆಯಸ್ಸು ದೊಡ್ಡದಾಗುತ್ತದೋ ಅಷ್ಟು ಅಂತ್ಯದ ತನಕ ತಂದೆಯಿಂದ ಯೋಗವನ್ನು ಜೋಡಿಸಿ ಆಸ್ತಿಯನ್ನು

ಪಡೆಯುತ್ತೇವೆ. ಯೋಗದಿಂದ ಆರೋಗ್ಯವೂ ಸಹ ಸರಿ ಮಾಡಿಕೊಳ್ಳಬೇಕು. ಆದ್ದರಿಂದ ತಂದೆ ಹೇಳುತ್ತಾರೆ - ಯೋಗೀ ಭವ, ನನ್ನನ್ನು ನಿರಂತರವಾಗಿ ನೆನಪು ಮಾಡಿ. ಎಷ್ಟು ಪುರುಷಾರ್ಥ ಮಾಡುತ್ತೀರೋ ಅಷ್ಟು ಸ್ವರ್ಗದಲ್ಲಿ ಪ್ರಾಲಬ್ಧವನ್ನು ಪಡೆಯುತ್ತೀರಿ. ತಂದೆ ಹೇಳುತ್ತಾರೆ ಮಕ್ಕಳೇ ಯೋಗದಲ್ಲಿಂದಾಗ ತಮ್ಮ ವಿಕರ್ಮ ವಿನಾಶವಾಗುತ್ತದೆ. ಬಾಕಿ ಸ್ವಲ್ಪ ಸಮಯವಿದೆ. ವಿನಾಶ ಬೇಗ ಆಗಲಿ ನಾವು ಸ್ವರ್ಗಕ್ಕೆ ಹೋಗೋಣ ಈ ರೀತಿ ಅಲ್ಲ. ಏಕೆಂದರೆ ಚಿಕ್ಕವರು ದೊಡ್ಡವರು ಎಲ್ಲರ ವಿನಾಶವಾಗುತ್ತದೆ. ಬೇಗ ಸಾಯಬೇಕು ಎಂಬ ಶಬ್ದವನ್ನು ಯಾರಿಗೆ ಮಾಯೆ ಬಹಳ ತೊಂದರೆ ಕೊಡುತ್ತದೆಯೋ ಅಥವಾ ಯಾವುದಾದರೂ ಕರ್ಮಭೋಗವಿದ್ದರೆ ಅವರು ಈ ಮಾತನ್ನು ಹೇಳುತ್ತಾರೆ. ಅದರಿಂದ ಮುಕ್ತರಾಗಲು ಬಯಸುತ್ತಾರೆ. ಆದರೆ ಈ ಅವಕಾಶ ಮತ್ತೆ ಸಿಗುವುದಿಲ್ಲ. ಆದ್ದರಿಂದ ಪುರುಷಾರ್ಥದಲ್ಲಿ ನಿರತರಾಗಿ, ಬಾಕಿ ಸಮಯ ಬಂದಾಗ ಇಷ್ಟವಿಲ್ಲದಿದ್ದರೂ ಎಲ್ಲರೂ ಹೋಗಲೇ ಬೇಕು. ಏಕೆಂದರೆ ತಂದೆ ಎಲ್ಲರನ್ನು ಆತ್ಮೀಯ ಯಾತ್ರೆಯಲ್ಲಿ ಕರೆದೊಯ್ಯುತ್ತಾರೆ. 10-20 ಲಕ್ಷ ಮಾತ್ರ ಕರೆದೊಯ್ಯುತ್ತಾರೆ ಎಂದಲ್ಲ. ಹೇಗೆ ಕುಂಭಮೇಳದಲ್ಲಿ 10-15 ಲಕ್ಷ ಜನ ಹೋಗುತ್ತಾರೆ, ಇದಂತೂ ಆತ್ಮ-ಪರಮಾತ್ಮರ ಮೇಳವಾಗಿದೆ. ತಂದೆ ಸ್ವಯಂ ಮಾರ್ಗದರ್ಶಕರಾಗಿ ಕರೆದೊಯ್ಯಲು ಬಂದಿದ್ದಾರೆ, ಇವರ ಹಿಂದೆ ಲೆಕ್ಕವಿಲ್ಲದಷ್ಟು ಆತ್ಮಗಳು ಹೋಗುತ್ತವೆ. ಆದರೆ ಎಲ್ಲರೂ ಬೇಗ ಹೋಗಬೇಕು ಈ ರೀತಿ ಅಲ್ಲ. ಪ್ರಳಯವಾಗಿಬಿಟ್ಟರೆ ನಂತರ ಭಾರತ ಖಂಡ ಇರುವುದಿಲ್ಲ ಎಂದಲ್ಲ. ಆದರೆ ಈ ಭಾರತ ಅವಿನಾಶ ಖಂಡವಾಗಿದೆ. ಇಲ್ಲಿ ಬಹಳ ಜನ ಇರುತ್ತಾರೆ. ನಂತರ ಸತ್ಯಯುಗದಲ್ಲಿ ಒಂದೇ ಸೂರ್ಯವಂಶಿ ರಾಜಧಾನಿ ಸ್ಥಾಪನೆ ಆಗುತ್ತದೆ. ಕಲಿಯುಗ ವಿನಾಶವಾಗಿ ಸತ್ಯಯುಗ ಸ್ಥಾಪನೆ ಆಗುವುದರಲ್ಲಿ ಮಧ್ಯದ ಸ್ವಲ್ಪ ಸಮಯ ಸಿಗುತ್ತದೆ, ಇದರಲ್ಲಿ ಸ್ವಲ್ಪ ಆತ್ಮಗಳು ಉಳಿಯುತ್ತಾರೆ. ಅವರು ಹೊಸದಾಗಿ ತಮ್ಮ ರಾಜಧಾನಿಯನ್ನು ಮಾಡುತ್ತಾರೆ. ಬಾಕಿ ಪುರುಷಾರ್ಥಕ್ಕೆ ಈಗ ಸ್ವಲ್ಪ ಸಮಯ ಮಾತ್ರ ಇದೆ. ಇದಕ್ಕೆ ಕಲ್ಯಾಣಕಾರಿ ಯುಗ ಎಂದು ಹೇಳಲಾಗುತ್ತದೆ. ಬೇರೆ ಸಂಗಮಕ್ಕೆ ಕಲ್ಯಾಣಕಾರಿ ಎಂದು ಹೇಳುವುದಿಲ್ಲ. ಏಕೆಂದರೆ ಕೆಳಗೆ ಇಳಿಯುತ್ತಾ ಹೋಗುತ್ತಾರೆ. ಈಗ ಸಂಪೂರ್ಣ ಸುಖದಿಂದ ಸಂಪೂರ್ಣ ದುಃಖದಲ್ಲಿ ಬಂದು ಬಿಟ್ಟಿದ್ದಾರೆ. ಈ ಜ್ಞಾನ ಬೇರೆ ಯಾರದೇ ಬುದ್ಧಿಯಲ್ಲಿ ಇಲ್ಲ. ಮೊದಲು ನಾವೂ ಸಹ ಏನೂ ತಿಳಿದಿರಲಿಲ್ಲ, ಅಂಧಶ್ರದ್ಧೆಯಿಂದ ಎಲ್ಲರ ಪೂಜೆಯನ್ನು ಮಾಡುತ್ತಿದ್ದೆವು. ಈಗಂತೂ ಎಲ್ಲಾ ಪ್ರಕಾರದ ಶ್ರೀಮತ ಸಿಗುತ್ತಿದೆ. ತಂದೆಯ ಬಳಿ ಕೆಲವರು ಮಾತ್ರವೇ ವ್ಯಾಪಾರ ಮಾಡುತ್ತಾರೆ. ಹೇಗೆ ಕಲೆಯನ್ನು ಕಲಿತುಕೊಳ್ಳಲಾಗುತ್ತದೆ. ಇದು ಮನುಷ್ಯರನ್ನು ದೇವತೆಗಳನ್ನಾಗಿ ಮಾಡುವ ಕಲೆಯಾಗಿದೆ. ಇದರ ಮೇಲೆ ಗಮನ ಕೊಡಬೇಕು. ತಂದೆ ಪ್ರತಿ ನಿತ್ಯ ಅಮೃತವೇಳೆಯಲ್ಲಿ ಬಂದು ಓದಿಸುತ್ತಾರೆ. ಅಂದಮೇಲೆ ಆ ಸಮಯದಲ್ಲಿ ತಂದೆಯ ಮುಂದೆ ಎಲ್ಲಾ ಸೇವಾಕೇಂದ್ರಗಳ ಮಕ್ಕಳು ಇರುತ್ತಾರೆ.

ತಂದೆ ಹೇಳುತ್ತಾರೆ, ನಾನು ಎಲ್ಲಾ ಮಕ್ಕಳನ್ನು ನೆನಪು ಮಾಡುತ್ತೇನೆ. ಇದರಲ್ಲಿ ಮಾಯೆ ನನಗೆ ಯಾವುದೇ ವಿಘ್ನ ಹಾಕುವುದಿಲ್ಲ. ತಾವು ಮಕ್ಕಳು ನನ್ನನ್ನು ಪದೆ-ಪದೆ ಮರೆತು ಹೋಗುತ್ತೀರಿ, ಮಾಯೆ ತಮಗೆ ವಿಘ್ನ ಹಾಕುತ್ತದೆ. ಕೆಲವರು ಬರೆಯುತ್ತಾರೆ ನಾವು ಮಕ್ಕಳನ್ನು ಮರೆಯಬೇಡಿ ಎಂದು. ಆದರೆ ನಾನಂತೂ ಎಂದೂ ಮರೆಯುವುದಿಲ್ಲ. ನಾನು ಎಲ್ಲರನ್ನು ಹಿಂತಿರುಗಿ ಕರೆದುಕೊಂಡು ಹೋಗಬೇಕಾಗಿದೆ. ನಾನು ಪ್ರತಿನಿತ್ಯ ನೆನಪು-ಪ್ರೀತಿಯನ್ನು ಕೊಡುತ್ತೇನೆ. ಮಕ್ಕಳಿಗೆ ಖಜಾನೆಯನ್ನು ಕಳಿಸಿಕೊಡುತ್ತೇನೆ. ಎಲ್ಲರನ್ನು ಪಾಲನೆ ಮಾಡುತ್ತೇನೆ, ತಂದೆಯ ಶ್ರೀಮತದಂತೆ ಬೇಹದ್ದಿನ ಆಸ್ತಿಯನ್ನು ಪಡೆಯುವ ಪುರುಷಾರ್ಥ ಮಾಡಿ. ಇದರಲ್ಲಿ ತಪ್ಪು ಅಥವಾ ನೆಪ ಹೇಳಬೇಡಿ. ಮಕ್ಕಳು ಕರ್ಮ ಬಂಧನ ಎಂದು ಹೇಳುತ್ತಾರೆ. ಇದು ನಿಮ್ಮದಾಗಿದೆ, ತಂದೆ ಏನು ಮಾಡುತ್ತಾರೆ. ತಂದೆ ಹೇಳುತ್ತಾರೆ - ಯೋಗದಲ್ಲಿ ಇದ್ದಾಗ ಕರ್ಮ ಬಂಧನವೂ ಕತ್ತರಿಸುತ್ತಾ ಹೋಗುತ್ತದೆ. ತಮ್ಮಿಂದ ವಿಕರ್ಮವು ಆಗುವುದಿಲ್ಲ. ಅರ್ಧ ಕಲ್ಪ ತಾವು ವಿಕರ್ಮಗಳಿಂದ ಮುಕ್ತರಾಗುತ್ತೀರಿ ಮತ್ತೆ ಉತ್ತಮ ಪದವಿಗಾಗಿ ಸರ್ವಿಸನ್ನು ಚೆನ್ನಾಗಿ ಮಾಡಬೇಕು. ಮಮ್ಮಾ ಬಾಬಾ ಹೇಗೆ ಚೆನ್ನಾಗಿ ತಿಳಿಸುತ್ತಾರೆ, ಕೆಲವು ಮಕ್ಕಳೂ ಸಹ ಚೆನ್ನಾಗಿ ಸರ್ವಿಸ್ ಮಾಡುತ್ತಾರೆ. ತಮ್ಮನ್ನು ನಿಮ್ಮ ಗುರಿ ಏನು ಎಂದು ಯಾರಾದರೂ ಕೇಳಿದರೆ ಆಗ ಈ ಕಾರ್ಡ್ ಕೈಯಲ್ಲಿ ಕೊಡಿ. ಆದ್ದರಿಂದ ಇವರು ಯಾವ ವ್ಯವಹಾರದಲ್ಲಿ ತೊಡಗಿದ್ದಾರೆಂದು ಅವರಿಗೆ ಅರ್ಥವಾಗುತ್ತದೆ. ಇವರಂತೂ ದೊಡ್ಡ ವ್ಯಾಪಾರಿ ಆಗಿದ್ದಾರೆ. ಪ್ರತಿಯೊಬ್ಬರ ನಾಡಿಯನ್ನು ನೋಡಬೇಕು. ಚಕ್ರದ ಬಗ್ಗೆ ತಿಳಿಸುವುದು ಎಲ್ಲದಕ್ಕಿಂತ ಚೆನ್ನಾಗಿರುತ್ತದೆ. ಎಂತಹ ವ್ಯಕ್ತಿಯೇ ಆಗಿರಲಿ, ಚಕ್ರವನ್ನು ತಿಳಿದುಕೊಳ್ಳುತ್ತಾರೆ. ಅವಶ್ಯವಾಗಿ ಇದು ಕಲಿಯುಗವಾಗಿದೆ, ಈಗ ಸತ್ಯಯುಗ ಬರುತ್ತದೆ. ಕ್ರಿಶ್ಚಿಯನ್ನರಿಗೂ ತಿಳಿಸಬಹುದು - ಇದು ನರಕವಾಗಿದೆ, ಈಗ ಸ್ವರ್ಗ ಸ್ಥಾಪನೆ ಆಗುತ್ತದೆ. ಅದನ್ನು ಅವಶ್ಯವಾಗಿ ಸ್ವರ್ಗದ ರಚನೆಯೇ ಸ್ಥಾಪನೆ ಮಾಡುತ್ತಾರೆ. ಆದರೆ ಮನುಷ್ಯರ ಬುದ್ಧಿ ಯಾವ ರೀತಿ ಆಗಿದೆಯೆಂದರೆ ತಮ್ಮನ್ನು ನರಕವಾಸಿಗಳು ಎಂದೂ ಸಹ ತಿಳಿಯುವುದಿಲ್ಲ. ಹೇಳುತ್ತಾರೆ - ಇಂತಹವರು ಸ್ವರ್ಗವಾಸಿಗಳು ಆದರು ಎಂದು. ಆಗ ತಿಳಿಯಬೇಕು ಅವಶ್ಯವಾಗಿ ನಾವು ನರಕದಲ್ಲಿ ಇದ್ದೇವೆ. ಈಗ ಕಲಿಯುಗವಾಗಿದೆ - ಪುನರ್ಜನ್ಮವೂ ಸಹ ಕಲಿಯುಗದಲ್ಲಿಯೇ ಪಡೆಯುತ್ತಾರೆ. ಸ್ವರ್ಗ ಎಲ್ಲಿ ಇದೆ? ಬಾಬಾ ಹೇಳುತ್ತಾರೆ ಸ್ಮಶಾನದಲ್ಲಿ ಹೋಗಿ ತಿಳಿಸಿ. ಆದರೆ ಮಕ್ಕಳು ತಕ್ಷಣ ಸುಸ್ತಾಗಿ ಬಿಡುತ್ತಾರೆ. ಈಗ ಕಲಿಯುಗವಾಗಿದೆ ಎಂದು ತಿಳಿಸಬೇಕು. ಒಂದುವೇಳೆ ಸ್ವರ್ಗದಲ್ಲಿ ಪುನರ್ಜನ್ಮವನ್ನು ಪಡೆಯಬೇಕು ಎಂದು ಇಚ್ಛೆ ಇದ್ದರೆ ಬಂದು ತಿಳಿದುಕೊಳ್ಳಿ. ನಾವೂ ಸಹ ಪುರುಷಾರ್ಥ ಮಾಡುತ್ತಿದ್ದೇವೆ ನಂತರ ನರಕ ಇರುವುದೇ ಇಲ್ಲ. ಸ್ವರ್ಗಕ್ಕೆ ಹೋಗಬೇಕೇನು? ಅಲ್ಲಿ ವಿಷ ಸಿಗುವುದಿಲ್ಲ. ಅದನ್ನು ಇಲ್ಲಿಯೇ ಬಿಡಬೇಕಾಗುತ್ತದೆ. ಹೇಗೆ? ಈ ಬಾಬಾರವರು ಯುಕ್ತಿಯನ್ನು ಹೇಳಿಕೊಡುತ್ತಾರೆ.

ನೇಪಾಳದಲ್ಲಿ ವಿಜಯ ದಶಮಿಯ ದಿನ ಚಿಕ್ಕವರು-ದೊಡ್ಡವರು ಎಲ್ಲರೂ ಬೇಟೆ ಆಡುತ್ತಾರೆ. ತಾವೂ ಸಹ ಎಲ್ಲರಿಗೂ ತಿಳಿಸಬೇಕು, ಮನೆ-ಮನೆಯಲ್ಲಿ ಶಿವನ ಹಾಗೂ ಲಕ್ಷ್ಮೀ-ನಾರಾಯಣರ ಚಿತ್ರವನ್ನು ಅವಶ್ಯವಾಗಿ ಇಟ್ಟುಕೊಳ್ಳಬೇಕು. ನೌಕರರಿಗೂ, ಮೇಸ್ತಿಗಳಿಗೂ

ತಿಳಿಸಬೇಕು - ಮೃತ್ಯು ಸಮುಖದಲ್ಲಿ ನಿಂತಿದೆ. ತಂದೆಯನ್ನು ನೆನಪು ಮಾಡಿದಾಗ ಆಸ್ತಿ ಸಿಗುತ್ತದೆ. ತಂದೆ ಸರ್ವರ ಮನೋಕಾಮನೆಯನ್ನು ಸ್ವರ್ಗಕ್ಕಾಗಿ ಪೂರ್ಣ ಮಾಡುತ್ತಾರೆ. ಯೋಗವನ್ನು ಜೋಡಿಸುವುದರಿಂದ ತಂದೆ ಸಾಕ್ಷಾತ್ಕಾರವನ್ನೂ ಸಹ ಮಾಡಿಸುತ್ತಾರೆ. ತಂದೆ ಕಲ್ಯಾಣಕಾರಿ ಆಗಿದ್ದಾರೆ, ಅಂದಮೇಲೆ ಮಕ್ಕಳೂ ಸಹ ಅದೇ ರೀತಿ ಕಲ್ಯಾಣಕಾರಿ ಆಗಬೇಕು. ಬಡವರೇ ತಮ್ಮ ಕಲ್ಯಾಣವನ್ನು ಮಾಡಿಕೊಳ್ಳುತ್ತಾರೆ. ಶ್ರೀಮಂತರಿಗೆ ಬಹಳ ಕಷ್ಟ. ಸನ್ಯಾಸಿಗಳು ಯಾರು ಪ್ರಸಿದ್ಧರಾಗಿದ್ದಾರೆ ಅವರು ಅಂತಿಮದಲ್ಲಿ ಬರುತ್ತಾರೆ. ಬಹುತೇಕ ಮಂದಿ ಸಾಧಾರಣ ಬಡವರೇ ಈಗ ಬಂದು ಜ್ಞಾನವನ್ನು ಪಡೆಯುತ್ತಾರೆ. ತಂದೆಯೂ ಸಹ ಸಾಧಾರಣ ತನುವಿನಲ್ಲಿ ಬರುತ್ತಾರೆ, ಬಡವರಲ್ಲಿ ಅಲ್ಲ. ಒಂದುವೇಳೆ ಇವರು ಬಡವರಾಗಿದ್ದರೆ ಏನೂ ಮಾಡಲು ಸಾಧ್ಯವಾಗುತ್ತಿರಲಿಲ್ಲ. ಇಷ್ಟು ಮಕ್ಕಳನ್ನು ಬಡವರು ಹೇಗೆ ಸಂಭಾಲನೆ ಮಾಡುತ್ತಾರೆ! ಯುಕ್ತಿ ನೋಡಿ ಹೇಗೆ ಇಟ್ಟಿದ್ದಾರೆ. ಬಲಿಯಾಗುವ ವಿಚಾರದಲ್ಲಿ ಸಾಧಾರಣರಾಗಿದ್ದಾರೆ ಹಾಗೂ ಎಲ್ಲರ ಪಾಲನೆಯೂ ಆಗುತ್ತಿದೆ. ಇವರ ಜೊತೆಯಲ್ಲಿ ಇನ್ನೂ ಅನೇಕರು ಬಲಿಯಾಗಿ ವಾರಸುದಾರರಾದರು. ಒಳ್ಳೆಯದು.

1. "ಭಗವಂತನ ಬರುವ ಅನಾದಿ ರಚನೆಯಾಗಿರುವ ಕಾರ್ಯಕ್ರಮ"

ಮನುಷ್ಯರೇನು ಗೀತೆಯನ್ನು ಹಾಡುತ್ತಾರೆ - ಓ ಗೀತೆಯ ಭಗವಂತನೇ, ತಮ್ಮ ವಚನವನ್ನು ನಿಭಾಯಿಸಲು ಬಂದು ಬಿಡಿ. ಈಗ ಅವರೇ ಸ್ವಯಂ ಗೀತೆಯ ಭಗವಂತನು, ತನ್ನ ಕಲ್ಪದ ಮೊದಲಿನ ವಚನವನ್ನು ಪಾಲಿಸುವುದಕ್ಕಾಗಿ ಬಂದಿದ್ದಾರೆ ಮತ್ತು ಹೇಳುತ್ತಾರೆ - ಹೇ ಮಕ್ಕಳೇ, ಯಾವಾಗ ಭಾರತದಲ್ಲಿ ಅತಿ ಧರ್ಮಗ್ಲಾನಿ ಆಗುತ್ತದೆಯೋ ಆಗಲೇ ನಾನು ಇದೇ ಸಮಯದಲ್ಲಿ ನಮ್ಮ ವಚನವನ್ನು ನಿಭಾಯಿಸುವುದಕ್ಕಾಗಿ ಅವಶ್ಯವಾಗಿ ಬರುತ್ತೇನೆ, ಈಗ ನಾನು ಬರುವುದೆಂದು ಅರ್ಥವು ಇದಲ್ಲ. ನಾನು ಯುಗ-ಯುಗದಲ್ಲಿಯೂ ಬರುತ್ತೇನೆ. ಎಲ್ಲಾ ಯುಗಗಳಲ್ಲಿಯೂ ಯಾವುದೇ ಧರ್ಮಗ್ಲಾನಿಯಂತು ಆಗುವುದಿಲ್ಲ. ಧರ್ಮಗ್ಲಾನಿಯಾಗುವುದೇ ಕಲಿಯುಗದಲ್ಲಿ ಅಂದಮೇಲೆ ತಿಳಿದುಕೊಳ್ಳಿರಿ- ಪರಮಾತ್ಮನು ಕಲಿಯುಗದ ಸಮಯದಲ್ಲಿ ಬರುತ್ತಾನೆ. ಮತ್ತೆ ಕಲಿಯುಗವು ಕಲ್ಪ-ಕಲ್ಪದಲ್ಲಿ ಬರುತ್ತದೆಯೆಂದರೆ ತಿಳಿಯಿರಿ - ನಾನು ಕಲ್ಪ-ಕಲ್ಪವೂ ಬರುತ್ತೇನೆ. ಕಲ್ಪದಲ್ಲಿ ನಾಲ್ಕು ಯುಗಗಳಾಗುತ್ತದೆ, ಇದನ್ನೇ ಕಲ್ಪವೆಂದು ಹೇಳಲಾಗುತ್ತದೆ. ಅರ್ಧ ಕಲ್ಪ ಸತ್ಯಯುಗ-ತ್ರೇತಾದಲ್ಲಿ ಸತೋಗುಣ ಸತೋಪ್ರಧಾನವಿರುತ್ತದೆ, ಅಲ್ಲಿ ಪರಮಾತ್ಮನು ಬರುವ ಅವಶ್ಯಕತೆಯೇ ಇರುವುದಿಲ್ಲ. ಮತ್ತೆ ನಂತರ ಮೂರನೆಯದು ದ್ವಾಪರಯುಗದಿಂದಂತು ಅನ್ಯ ಧರ್ಮಗಳು ಬರುವುದು ಪ್ರಾರಂಭವಾಗುತ್ತದೆ, ಆ ಸಮಯದಲ್ಲಿಯೂ ಅತಿ ಧರ್ಮಗ್ಲಾನಿಯಿಲ್ಲ, ಇದರಿಂದ ಸಿದ್ಧವಾಗುತ್ತದೆ- ಪರಮಾತ್ಮನು ಮೂರೂ ಯುಗಗಳಲ್ಲಿಯೂ ಬರುವುದೇ ಇಲ್ಲ, ಬಾಕಿ ಉಳಿದುಕೊಂಡಿತು - ಕಲಿಯುಗ, ಅದರ ಅಂತ್ಯದಲ್ಲಿ ಅತಿ ಧರ್ಮಗ್ಲಾನಿಯಾಗುತ್ತದೆ. ಅದೇ ಸಮಯದಲ್ಲಿ ಪರಮಾತ್ಮನು ಬಂದು ಅಧರ್ಮದ ವಿನಾಶವನ್ನು ಮಾಡಿ, ಸತ್ಯ ಧರ್ಮದ ಸ್ಥಾಪನೆಯನ್ನು ಮಾಡುತ್ತಾರೆ. ಒಂದುವೇಳೆ ದ್ವಾಪರದಲ್ಲಿ ಬಂದಿದ್ದೇ ಆದರೆ ಮತ್ತೆ ದ್ವಾಪರದ ನಂತರವಂತು, ಅಂದರೆ ಈಗ ಸತ್ಯಯುಗವಾಗಬೇಕು! ಮತ್ತೆ ಕಲಿಯುಗವೇಕೆ? ಈ ರೀತಿಯಂತು ಹೇಳುವುದಿಲ್ಲ- ಪರಮಾತ್ಮನು ಘೋರವಾದ ಕಲಿಯುಗದ ಸ್ಥಾಪನೆ ಮಾಡಿದರು, ಈಗ ಈ ಮಾತಂತು ಹೇಳಲು ಸಾಧ್ಯವೇ ಇಲ್ಲ. ಆದ್ದರಿಂದ ಪರಮಾತ್ಮನು ಹೇಳುವರು- ನಾನು ಒಬ್ಬನೇ ಮತ್ತು ಒಂದೇ ಬಾರಿ ಬಂದು ಅಧರ್ಮದ ವಿನಾಶ ಮಾಡಿ ಕಲಿಯುಗದ ವಿನಾಶ ಮಾಡಿ, ಸತ್ಯಯುಗದ ಸ್ಥಾಪನೆಯನ್ನು ಮಾಡುವೆನು ಅಂದಮೇಲೆ ನಾನು ಬರುವ ಸಮಯವು ಸಂಗಮಯುಗವಾಗಿದೆ.

2. "ಅದೃಷ್ಟವನ್ನು ಬೆಳಗಿಸುವವರು ಪರಮಾತ್ಮ, ಅದೃಷ್ಟವನ್ನು ಹಾಳು ಮಾಡುವವರು ಸ್ವಯಂ ಮನುಷ್ಯನಾಗಿದ್ದಾನೆ"

ಈಗ ಇದನ್ನಂತು ನಾವು ತಿಳಿದುಕೊಂಡಿದ್ದೇವೆ - ಮನುಷ್ಯಾತ್ಮನ ಅದೃಷ್ಟವನ್ನು ರೂಪಿಸುವವರು ಯಾರಾಗಿದ್ದಾರೆ? ಮತ್ತು ಅದೃಷ್ಟವನ್ನು ಹಾಳುಮಾಡುವವರು ಯಾರಾಗಿದ್ದಾರೆ? ನಾವು ಹೀಗೆ ಹೇಳುವುದಿಲ್ಲ- ಅದೃಷ್ಟವನ್ನು ಬೆಳಗಿಸುವವರು, ಹಾಳು ಮಾಡುವವರು ಪರಮಾತ್ಮನೇ ಆಗಿದ್ದಾರೆ. ಉಳಿದಂತೆ ಇದು ಅವಶ್ಯಕವಾಗಿದೆ - ಅದೃಷ್ಟವನ್ನು ಬೆಳಗಿಸುವವರು ಪರಮಾತ್ಮನಾಗಿದ್ದಾರೆ ಮತ್ತು ಹಾಳು ಮಾಡುವವರು ಸ್ವಯಂ ಮನುಷ್ಯನಾಗಿದ್ದಾನೆ. ಈಗ ಅದೃಷ್ಟವಾಗುವುದು ಹೇಗೆ? ಮತ್ತು ಅದು ಹಾಳಾಗಿದ್ದು ಹೇಗೆ? ಇದರ ಬಗ್ಗೆ ತಿಳಿಸಲಾಗುತ್ತದೆ. ಮನುಷ್ಯರು ಯಾವಾಗ ತನ್ನನ್ನು ತಿಳಿದುಕೊಳ್ಳುತ್ತಾರೆ ಮತ್ತು ಪವಿತ್ರರಾಗುತ್ತಾರೆ, ಅದರಿಂದ ಅವರು ಪುನಃ ಹಾಳಾಗಿರುವ ಅದೃಷ್ಟವನ್ನು ರೂಪಿಸಿಕೊಂಡು ಬಿಡುತ್ತಾರೆ. ಈಗ ಯಾವಾಗ ನಾವು ಹಾಳಾಗಿರುವ ಅದೃಷ್ಟವೆಂದು ಹೇಳುತ್ತೇವೆ, ಇದರಿಂದ ಸಿದ್ಧವಾಗುತ್ತದೆ - ಯಾವುದೋ ಸಮಯದಲ್ಲಿ ನಮ್ಮ ಅದೃಷ್ಟ ಬೆಳಗಿತ್ತು, ಅದೇ ಮತ್ತೆ ಹಾಳಾಗಿ ಬಿಟ್ಟಿದೆ. ಈಗ ಹಾಳಾಗಿರುವ ಅದೇ ಅದೃಷ್ಟವನ್ನು ರೂಪಿಸುವುದಕ್ಕಾಗಿ ಸ್ವಯಂ ಪರಮಾತ್ಮನು ಬಂದು ರೂಪಿಸುತ್ತಾರೆ. ಈಗ ಯಾರಾದರೂ ಹೇಳುತ್ತಾರೆ - ಪರಮಾತ್ಮನಂತು ನಿರಾಕಾರನಾಗಿದ್ದಾರೆ, ಅವರು ಅದೃಷ್ಟವನ್ನು ಹೇಗೆ ರೂಪಿಸುತ್ತಾರೆ? ಇದರ ಬಗ್ಗೆ ತಿಳಿಸಲಾಗುತ್ತದೆ- ನಿರಾಕಾರ ಪರಮಾತ್ಮನು ಸಾಕಾರ ಬ್ರಹ್ಮಾರವರ ತನುವಿನ ಮೂಲಕ, ಅವಿನಾಶಿ ಜ್ಞಾನದ ಮೂಲಕ ನಮ್ಮ ಹಾಳಾಗಿರುವ ಅದೃಷ್ಟವನ್ನು ಹೇಗೆ ರೂಪಿಸುತ್ತಾರೆ ಎಂದು ತಿಳಿಯಪಡಿಸಲಾಗುತ್ತದೆ. ಈಗ ಜ್ಞಾನವನ್ನಂತು ಕೊಡುವುದು ಪರಮಾತ್ಮನ ಕೆಲಸವಾಗಿದೆ, ಬಾಕಿ ಮನುಷ್ಯರಂತು ಒಬ್ಬರಿನ್ನೊಬ್ಬರ ಅದೃಷ್ಟವನ್ನು ಬೆಳಗಿಸಲು ಸಾಧ್ಯವಿಲ್ಲ. ಅದೃಷ್ಟವನ್ನು ಬೆಳಗಿಸುವವರಂತು ಒಬ್ಬರೇ ಪರಮಾತ್ಮನಾಗಿದ್ದಾರೆ, ಆದ್ದರಿಂದಲೇ ಅವರ ನೆನಪಾರ್ಥ ಮಂದಿರವೂ ಕಾಯಂ ಆಗಿ

ಇದೆ. ಒಳ್ಳೆಯದು. ಓಂ ಶಾಂತಿ.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತ್-ಪಿತ ಬಾಪ್ ದಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ಕೆ.

ಧಾರಣೆಗಾಗಿ:

1. ತಂದೆ ಮನುಷ್ಯರನ್ನು ದೇವತೆಗಳನ್ನಾಗಿ ಮಾಡುವ ಯಾವ ಕಲೆಯನ್ನು ಕಲಿಸಿದ್ದಾರೆ, ಅದರಲ್ಲಿಯೇ ತೊಡಗಿರಬೇಕು.

2. ಶ್ರೀಮತದಂತೆ ನಡೆಯುವುದರಲ್ಲಿ ತಪ್ಪು ಅಥವಾ ನೆಪ ಹೇಳಬಾರದು. ಕರ್ಮ ಬಂಧನಗಳಿಂದ ಮುಕ್ತರಾಗಲು ನೆನಪಿನಲ್ಲಿ ಇರಬೇಕು.

ವರದಾನ:

ತಪಸ್ಸು ಮತ್ತು ಸೇವೆಯ ಮೂಲಕ ಭವಿಷ್ಯ ರಾಜ್ಯಭಾಗ್ಯದ ಸಿಂಹಾಸನ ತೆಗೆದುಕೊಳ್ಳುವಂತಹ ಸಿಂಹಾಸನಧಾರಿ ಭವ. ಯಾವ ಮಕ್ಕಳು ಇಲ್ಲಿ ಸೇವೆಯ ಸೀಟ್ ಮೇಲೆ ಹತ್ತಿರ ಇದ್ದಾರೆ, ಅವರು ಭವಿಷ್ಯದಲ್ಲಿ ರಾಜ್ಯ ಸಿಂಹಾಸನಕ್ಕೂ ಸಹ ಹತ್ತಿರವಿರುತ್ತಾರೆ. ಇಲ್ಲಿ ಎಷ್ಟು ಸೇವೆಯ ಸಹಯೋಗಿ ಅಲ್ಲಿ ಅಷ್ಟೇ ರಾಜ್ಯದಲ್ಲಿ ಸದಾ ಜೊತೆಗಾರರು. ಇಲ್ಲಿ ತಪಸ್ಸು ಮತ್ತು ಸೇವೆಯ ಆಸನ ಮತ್ತು ಅಲ್ಲಿ ರಾಜ್ಯಭಾಗ್ಯದ ಸಿಂಹಾಸನ. ಹೇಗೆ ಇಲ್ಲಿ ಪ್ರತಿ ಕರ್ಮದಲ್ಲಿ ಬಾಪಾದಾರವರ ನೆನಪಿನಲ್ಲಿ ಜೊತೆಗಾರರಾಗಿದ್ದಾರೆ. ಅದೇರೀತಿ ಅಲ್ಲಿ ಪ್ರತಿ ಕರ್ಮದಲ್ಲಿ ಬಾಲ್ಯದಿಂದ ಹಿಡಿದು ರಾಜ್ಯ ಮಾಡುವಂತಹ ಪ್ರತಿಕರ್ಮದಲ್ಲಿ ಜೊತೆಗಾರರಾಗಿದ್ದಾರೆ. ಯಾರು ಸದಾ ಸಮೀಪ, ಸದಾ ಜೊತೆಗಾರರು, ಸದಾ ಸಹಯೋಗಿ, ಸದಾ ತಪಸ್ಸು ಮತ್ತು ಸೇವೆಯ ಆಸನದ ಮೇಲೆ ಇರುತ್ತಾರೆ, ಅವರೇ ಭವಿಷ್ಯದಲ್ಲಿ ಸಿಂಹಾಸನಧಾರಿಗಳಾಗುತ್ತಾರೆ.

ಸೋಗ್‌ಗನ್:

ಆತ್ಮೀಯ ಗುಲಾಬಿ ಅವರೇ ಆಗಿದ್ದಾರೆ, ಯಾರು ತಮ್ಮ ಆತ್ಮೀಯ ವೃತ್ತಿಯಿಂದ ವಾಯುಮಂಡಲದಲ್ಲಿ ಆತ್ಮೀಯತೆಯ ಸುಗಂಧ ಹರಡುತ್ತಿರುತ್ತಾರೆ.